

संत गाडगेबाबा निर्वाण भूमी, वलगांव, ता व जि.अमरावती  
येथे मुलभूत सुविधा निर्माण करण्याचा विकास आराखडा  
आराखड्यासाठी मंजूर करण्यात आलेल्या निधीकरिता  
विभागीय आयुक्त, अमरावती यांचे नावे स्वीय प्रपंजी खाते  
उघडण्याबाबत...

महाराष्ट्र शासन

नियोजन विभाग

शासन निर्णय क्रमांक: तीक्षेवि-२०१३/प्र.क्र.३४/का-१४४४

मंत्रालय, मुंबई-४०० ०३२,

तारीख: १ ऑगस्ट, २०१३

**वाचा :-**

- १) शासन निर्णय क्रमांक: तीक्षेवि-२०१२/प्र.क्र.७७/का-१४४४, दिनांक २२ ऑक्टोबर, २०१२.
- २) विभागीय आयुक्त, अमरावती यांचे पत्र क्र.आकाअ/नियो/वलगांव, कौंडण्यपूर वि.आ/१३६/२०१३  
दिनांक १० एप्रिल, २०१३

**प्रस्तावना :-**

संत गाडगेबाबा निर्वाणभूमी वलगांव, ता.जि.अमरावती येथे मुलभूत सुविधा निर्माण करण्यासाठी शासन निर्णय, दिनांक २२ ऑक्टोबर, २०१२ अन्वये, रु.३७८६.८४ लक्षच्या विकास आराखड्यास प्रशासकीय मान्यता देण्यात आली आहे. सदर आराखडा १२ व्या पंचवार्षिक योजना कालावधीत पूर्ण करावयाचा आहे. त्याकरिता अर्थसंकल्पित झालेला निधी त्या आर्थिक वर्षात अखर्चित राहिल्यास तो प्रत्यार्पित करणे अथवा व्यपगत न करता कोषागारातून काढून स्वीय प्रपंजी खात्यामध्ये ठेवण्यासाठी, स्वतंत्र स्वीय प्रपंजी खाते उघडण्याचा प्रस्ताव विभागीय आयुक्त, अमरावती यांनी उपरोक्त दिनांक १० एप्रिल, २०१३ च्या पत्रान्वये शासनास सादर केला होता

**शासन निर्णय:-**

संत गाडगेबाबा निर्वाणभूमी वलगांव, ता.जि.अमरावती येथे मुलभूत सुविधा निर्माण करण्यासाठीचा विकास आराखडा १२ व्या पंचवार्षिक योजना कालावधीत पूर्ण करावयाचा आहे. त्याकरिता शासनाने आराखड्याकरिता वितरीत केलेला निधी कोषागारातून आहरित करून स्वीय प्रपंजी खात्यामध्ये जमा करण्यास याद्वारे मान्यता देण्यात येत आहे. सदर स्वीय प्रपंजी खाते विभागीय आयुक्त, अमरावती यांचे नावे उघडण्यास व ते १२ व्या पंचवार्षिक योजनेत कामे पूर्ण करण्याच्या कालावधीपर्यंत पुढे चालू ठेवण्यास शासन

मान्यता देण्यात येत आहे. या कार्यक्रमासाठी स्वीय प्रपंजी खाते वापरताना खालील बाबींचे काटेकोरपणे पालन करण्यात यावे:-

- १) या स्वीय प्रपंजी खात्याचे नियमित लेखापरिक्षण अनिवार्य आहे.
- २) या तीर्थक्षेत्र विकास आराखड्यातील कामांव्यतिरिक्त अन्य महसूली जमा / खर्च या स्वीय प्रपंजी खात्यात जमा करता येणार नाही.
- ३) या खात्यातील रकमांचा / शिलकी रकमांचा ताळमेळ घालून दर त्रैमासिक आढावा घेण्याची जबाबदारी संबंधित प्रशासक म्हणून विभागीय आयुक्तांची राहिल.
- ४) महाराष्ट्र कोषागार नियम-२८ नुसारच देयके सादर करावीत आणि खातेबदलाद्वारे (transfer credit) या खात्यातून रक्कम काढण्यात याव्यात.
- ५) महाराष्ट्र कोषागार नियमातील नियम ४९५ नुसार स्वीय प्रपंजी खाते उघडण्यास दिलेल्या मान्यतेस अनुसरून या कार्यक्रमासाठी होणारा खर्च राज्याच्या एकत्रित निधीतून होणार असल्याने दरवर्षी ३१ मार्च रोजी निरंक शिल्लक म्हणून खाते बंद करण्यात यावे. व दि. ३१ मार्च रोजी शिल्लक असल्यास निधी नियमित करण्याचा प्रस्ताव त्या त्या वर्षी विहीत प्रपत्रातून १५ मे पूर्वी महालेखापाल कार्यालयास सादर करण्याची काटेकोरपणे दक्षता घ्यावी.
- ६) महाराष्ट्र कोषागाराचे लेखा व कोषागार विषयक सर्व नियम लागू रहातील.

सदर शासन निर्णय, वित्त विभागाच्या अनौपचारिक संदर्भ क्रमांक २२४/१३/कोषा प्र-५ दिनांक ४ मे, २०१३ अन्वये तसेच महालेखापाल कार्यालयाच्या अनौपचारिक संदर्भ क्रमांक TM/ Gr.II/ PLA/UOR/ Concurrence/५२०, दिनांक १९ जुलै, २०१३ अन्वये प्राप्त झालेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०८०३११२०५३९५१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.ना.जगताप)

कार्यासन अधिकारी, महाराष्ट्र शासन.

प्रत,

१. महालेखापाल (लेखा व अनुज्ञेयता / लेखा परीक्षा), महाराष्ट्र -१, मुंबई.

२. महालेखापाल (लेखा व अनुज्ञेयता / लेखा परीक्षा), महाराष्ट्र-२, नागपूर.
३. विभागीय आयुक्त, अमरावती विभाग, अमरावती.
४. जिल्हाधिकारी, अमरावती.
५. जिल्हा कोषागार अधिकारी, अमरावती.
६. वित्त विभाग (व्यय-८)/(अर्थ-१६)/(कोषा.प्र.-५), मंत्रालय, मुंबई.
७. नियोजन विभाग, का.१४२४, मंत्रालय, मुंबई.
८. निवड नस्ती/का-१४४४, मंत्रालय, मुंबई.

\*\*\*\*\*